
Azərbaycan Respublikası ərazisində yayılmiş АШит L. cinsi növlərinin həm təbii areallarında, həm də 
aqrokulturaya introduksiyası zamanı ekoloji amillərin təsirindən bitkilərin generativ və vegetativ 
orqanlarında müxtəlif anomaliyaların baş verdiyi qeydə alınmışdır. A.waldsteinii Don. soğan növünün 
bəzi bitkilərinin çiçək çətirlərində təbii şəkildə yayıldıqları ekolofi şəraitdə belə toxumlarla yanaşı hava 
soğanaqlarının da əmələ gəldiyi (prolifikasiya - bir orqanın digərilə əvəz olunması) müşahidə edilmişdir. 


Aqrokulturaya introduksiya olunmuş 


növlərin (A.waldsteinii 


Don., A.erubescens C.Koch., 


A,fuscoviolaceum Fom., A.viride Grossh.) çiçəklərinin quruluş elementlərində fassiasiya (orqanların 
bir-birilə bitişik olması), deformasiya (formanın dəyişilməsi) və prolifikasiya kimi anomaliyalar baş 
vermişdir. Baş soğanın (A.cepa L.) yerli Xaçmaz sortunda prolifikasiya, sarımsağın (A.safivum L.) Yerli 
Cəlilabad sortunda hava soğanaqlarının çətirdə cücərməsi hadisəsi qeydə alınmışdır. 


Açar sözlər: Anomaliya, generativ, vegetativ, cins, növ, prolifikasiya, fassiasiya, deformasiya 


GİRİŞ 


Soğankimilər - Amaryllidaceae fəsiləsinin 
Allium L. cinsinin Azərbaycanda yayılmış növlərinə 
dağ yamaclarında, daşlı-çınqıllı ərazilərdə, 
meşələrin yaxşı işıqlanan yerlərində, meşə 
kənarlarında, əkin sahələrində, daimi rütubətli 
yerlərdə, müxtəlif biosenozlarda və səhralarda rast 
gəlinir (Флора Азербайджана 1952, Конспект 
флоры Кавказа, 2006). 

АШит L. cinsinin şimal yarım kürəsində 
yayılmış növlərindən 72-si Qafqazda, 52-si 
Azərbaycanda yayılmışdır. Burada soğanlara dəniz 
səviyyəsindən 50-3500 m yüksəkliyə qədər olan 
ərazilərdə rast gəlinir (İbadlı, 2002). 

Azərbaycanda yayılmış növlərin 
qidalanma üçün yararlıdır (Əliyev, 1997). 

Son illərdə antropogen təsirin güclənməsi soğan 
bitkisi növlərini nəinki yaşayış yerlərinə yaxın 
ərazilərdə hətta belə ərazilərdən daha uzaq yerlərdə 
də təhlükə altına salmışdır, onların qorunması və 
səmərəli istifadəsinin təşkili problemi yaranmışdır 
(Данилов и KoryxoB, 2006, с. 96; Шиша и др. 
2008, с. 244) 

Tədqiqatçılar göstərirlər ki, bitkilərin bio- 
ekoloji xüsusiyyətlərini hərtərəfli öyrənmədən 
onların səmərəli istifadəsinin və qorunmasının elmi 
əsaslarını hazırlamaq mümkün deyil (Шиша и др., 
2008, c. 248). 

Soğanların həm yayıldıqları təbii areallarında, 
həm də introduksiya şəraitində adaptiv 
xüsusiyyətlərinin öyrənilməsi onların qorunması və 
səmərəli istifadəsi tədbirlərini görməyə zəmin 
yaradır (Hasanov and Shikhlinski, 2017). 

Bitkilərdən səmərəli istifadəni və onların 
etibarlı qorunmasını təmin etməkdən ötrü onların 


hamısı 


aqrokulturaya introduksiyasına üstünlük verilir, 
növlərin bitkilərinin yeni şəraitə adoptasiya 
qabiliyyəti və biomorfolofi əlamətlərində baş verən 
dəyişikliklər öyrənilir (Тухватулина, 2002, 
Юсупов и Вахабов, 2014; Hasanov et al., 2017). 

Yabanı soğan növlərinin təbii areallarında 
tədqiqi zamanı normal bitkilər ilə yanaşı normal 
olmayan əlamətlərə malik bitkilərə də rast gəlinir 
(Булах, 1984; Данилов и Котухов, 2006, с. 99). 

Tədqiqatçılar soğan növlərinin həm yayildiqlan 
areallarda, həm də mədəni kulturaya introduksiya 
şəraitində onların çiçək çətirlərində və çiçək 
taclarında anomaliyalar baş verdiyini göstərirlər 
(Устинова, 1953, Филимонова, 1963, Мирками- 
лов и Филиманова, 1973; Кудуряшова, 2008). 

Peter Evqeneviç Bulax yabanı soğanların təbii 
ekolofi şəraitdəki areallarında onların çiçəklərində 
20 formada anomaliya qeydə almışdır. Daha çox 
anomaliya çiçək yanlığında sonra androsey və 
ginoseydə baş vermişdir. A.karataviense, 
A.barsczewskii və A.kokanicum növlərində daha 
çox A.caesicum və А. fedtschenkoanum növlərində 
isə nisbətən az anomaliya qeydə alınmışdır (Булах, 
1984). 

Tədqiqatçılar göstərirlər ki, ekoloji şəraitlərdə 
baş verən dəyişikliklər bitki növlərinə mənfi təsir 
göstərir, onların sayının azalmasına və müxtəlif 
orqanlarında, çiçəklərinin quruluş elementlərində 
fassiasiya (orqanların bir-birinə birləşməsi), 
deformasiya (formanın dəyişməsi) və prolifikasiya 
(bir orqanın digərilə əvəz olunması) kimi 
anomaliyalar baş verir (Котухов, 1979, Данилов и 
Котухов, 2006, с. 99). 

Ədəbiyyat materiallarından məlum olur ki, 
xarici mühitin təsirindən soğanların təkcə generativ 
orqanlarında deyil vegetativ orqanlarında da 

anomaliyalar baş verir (Филимонова, 1970, 
Həsənov, 2012). 
MATERİAL VƏ METODLAR 


Tədqiqat işinin materiallarını Azərbaycanda 
yayılmış АШит L. cinsinə aid olan növlər və burada 
mədəni şəkildə becərilən növlərin sortları təşkil 
etmişdir. Bununla əlaqədar olaraq Azərbaycanın 
müxtəlif bölgələrində tədqiqat işləri aparılmışdır. 
Sahə təcrübə işləri AMEA Genetik Ehtiyatlar 
İnstitutunun Abşeton elmi tədqiqat bazasında yerinə 
yetirilmişdir. Tədqiqat zamanı fenoloji 
müşahidələrdən (Методы фенологичес-ких 
наблюдений, 1966) və ümumi qəbul olunmuş çöl 
geobotaniki üsullardan istifadə olunmuşdur 
(Методика полевых геоботанических исследо- 
ваний, 1938). 

Bitkilərin introduksiyası həm soğanaqlarla, 
həm də toxumlarla ümumi qəbul edilmiş üsullarla 
aparılmışdır (Хайретдинов, 1983, Русанов, 1950, 
Титова, 1978). 


NƏTİCƏLƏR VƏ ONLARIN MÜZAKİRƏSİ 


Azərbaycan ərazisində soğan növlərinin 
axtarışını aparan zaman Talış dağlarının Zuvand 
çökəkliyində dəniz səviyyəsindən 1630 m 


hundürlükdə yayılmış A.waldsteinii Don. növündə 
çiçək çətirlərində toxumlarla yanaşı hava 
soğanaqlarının da əmələ gəldiyi (prolifikasiya) 
müşahidə edilmişdir. Çətirdə onların sayı 1-3 ədəd 
arasında olmuşdur. Belə hava soğanaqlarının 
diametri normalda olduğundan böyük olur, bəzən 1 
sm-ə çatır. Hava soğanaqları adətən çiçək tacının 
içərisində cücərir və kök əmələ gətirirlər. Çiçək zoğu 
yerə yatdığı zaman cücərmiş hava soğanaqları ilə 
torpaq arasında təmas yarandıqda onların kökləri 
sürətlə inkişaf edir və yeni bitki əmələ gətirirlər. 

Tədqiqatdan məlum olur ki, introduksiya 
zamanı fəsillərin ritminin dəyişməsi ilə əlaqədar 
olaraq bitkilərin morfogenezində pozulmalar baş 
verir ki, bu da bitkilərin vegetativ və generativ 
orqanlarında dəyişikliklərə səbəb olur. 

Ayrı-ayrı illərdə müxtəlif ekoloji şəraitlərdən 
gətirilərək Abşeron şəraitində aqrokulturaya 
introduksiya olunmuş növlərin (A.waldsteinii Don., 
A.erubescens C.Koch., A.fuscoviolaceum Fom., 
A.viride Grossh.) çiçəklərinin quruluş 
elementlərində fassiasiya, deformasiya və 
prolifikasiya kimi anomaliyaların baş verməşi 
hadisələri qeydə alınmışdır. Müəyyənləşdirilmşdir 
ki, çiçəklərdə baş verən anomaliyalar bitkilərin 
ümumi inkişafına diqqət çəkəcək qədər təsir etmir. 

İntroduksiya olunmuş növlərin bitkilərində 
daha çox çiçəklərin fassiasiyası hadisəsi qeydə 

alınmışdır. Soğanlarda fassiasiyanın iki, xətti (tam 
fassiasiya) və radial (hissəli fassiasiya) formalarına 
rast gəlinir. 

Tam xətti fassiasiya zamanı 2-5, nadir hallarda 
7 çiçək bir-biri ilə tam şəkildə birləşmiş halda olur. 
Belə çiçəklərdən əmələ gəlmiş və inkişafdan qalmış 
meyvə qutucuqları da bir-birinə bitişik şəkildə olur. 
Xətti fassiasiya zamanı çiçək elementlərinin (ləçək 
yarpaqlarının və erkəkciklərin) sayında da 
dəyişikliklər baş verir. 

Radial fassiasiya zamanı isə çiçək saplaqları 
tam şəkildə deyil müəyyən hissələri ilə bir-birinə 
birləşmiş şəkildə olur. Bu zaman 2-3 nadir hallarda 
5 çiçək saplağı müəyyən hissələri ilə bir-birlərinə 
birləşmiş vəziyyətdə olur. Radial fassiasiyada da, 
xətti fassiasiyada olduğu kimi çiçək elementlərinin 
sayında dəyişikliklər baş verir. 

İntroduksiya (zamanı soğan növlərinin 
çiçəklərin ümumi quruluşunda və onun ayrı - ayrı 
elementlərində deformasiya qeydə alınmışdır. Bəzi 
hallarda çiçəklər yastılaşaraq eybəcər şəklə düşürlər. 
Çiçək yanlığının deformasiyası orqanların sayının, 
xarici görünüşünün və yerləşmə vəziyyətinin 
dəyişməsi ilə müşahidə olunur. Çiçək çətirində elə 
çiçəklərə də rast gəlmək olur ki, onlarda heç 
erkəkcik olmur, dişicik isə tam normal şəkildə olur. 

Digər bir anomaliya forması çiçək saplaqlarının 
tam deyil müəyyən hissəsinin bitişik olmasıdır. Bu 
zaman çiçək saplaqlarının 1/2, 2/3 hissəsi bitişik 
olur. 

Deformasiya olunmuş çiçəklərdə bəzən 
yumurtalıq yuvalarının sayı 1-dən 5-ə qədər dəyişir. 
Belə çiçəklərdə daha çox 4 yumurtalıq yuvasına rast 
gəlinir. 

İntroduksiya olunmuş A.viride Grossh. 
növündə ikinci çətirin əmələgəlməsi hadisəsi qeydə 
alınmışdır. Bir bitkinin çiçək çətirinin içərisindən, 
digər bir bitkinin isə çətirinin kənarından üzəri çətir 
örtüyü ilə örtülmüş ikinci çətir inkişaf etmişdir. Belə 
çətirlərdə 12-17 ədəd normal inkişaf etmiş 
çiçəklərin də olduğu qeydə alınmışdır. 

A.waldsteinii Don. növünün Abşeron şəraitinə 
introduksiya edilmiş bitkilərinin bəzilərində toxumla 
yanaşı 1-3 hava soğanağının əmələgəlməsi hadisəsi 
də (prolifikasiya) qeydə alınmışdır. 

Soğanların introduksiyası zananı aparılan 
araşdırmalar göstərir ki, fəsillərin ritmlərində baş 
verən dəyişikliklər bəzi bitkilərin mörfogenezində 
dəyişiklərə səbəb olur ki, bu da onların vegetativ və 
generativ orqanlarında öz əksini tapır. 

2016-cı ildə hava şəraitinin çox isti keçməsi baş 
soğanın (A.cepa L.) Yerli Xaçmaz sortunun toxum 
almaq məqsədilə əkilmiş soğanaqlarından alınmış 
bitkilərin bəzilərində anomaliyaya səbəb olmuşdur. 
Belə ki, həmin bitkilərdə toxum əvəzinə hava 
soğanaqları əmələ gəlmiş (prolifikasiya) və onlar elə 
çətirin içərisində cücərmişdir (şək.1). 


Həsənov və Əkpərov 





Şəkil 1. Baş soğanın (A.cepa L.) çiçək tacında 
cücərmiş hava soğanaqları. 





Şəkil 2. Sarımsağın (A. sativum L.) çiçək tacında 
cücərmiş hava soğanaqları. 





Şəkil 3. Sarımsağın (A. sativum L.) soğanaqlarında 
və çiçək zoğlarında baş vermiş anomaliyalar. 





Şəkil 4. А. vineale L. növündə gövdəni partladaraq 
xaricə çıxmış hava soğanaqları. 


2016-cı ildə sarımsağın (A.safivum L.) Yerli 
Cəlilabad sortunun bəzi çiçək taclarında olan hava 
soğanaqları çiçək tacının içərisində cücərmişdir 
(şək. 2). 

2016-cı ildə Abşeron şəraitinə introduksiya 
edilmiş zoğ əmələgətirməyən sarımsağın 
Lüksemburq sort-formasının bitkilərində anormal 
zoğlar və hava soğanaqları əmələ gəlmişdir. Bu sort- 
formanın soğanaqlarında olan dişciklərin 
quruluşunda və soğanaqdakı düzülüşündə də 
anomaliyaların olduğu qeydə alınmışdır (şək. 3). 

Xarici mühitin təsirindən yabanı soğanların 
vegetativ orqanlarında da anomaliyalar baş 
vermişdir. Belə ki, mədəni kulturaya introduksiya 
olunmuş A. vineale L. növünün bəzı bitkilərində 
normal inkişaf etməmiş çiçək zoğunda əmələ gəlmiş 
iri hava soğanaqlarının gövdəni partladaraq bayıra 
çıxması hadisəsi qeydə alınmışdır (şək.4). 

Təcrübə göstərir ki, ekolofi şərait soğanların 
həm generativ, həm də vegetativ orqanlarında 
anomaliyaların yaranmasına səbəb olur. 

Аномалии, происходящие под влиянием экологических условий у видов рода АШит L. 
С.Р. Гасанов, З.И. Акпаров 
Институт генетических ресурсов НАН Азербайджана 


Проведено исследование происходящих под влиянием экологических факторов аномалий 
генеративных и вегетативных органов у видов рода АШит L., распространенных как в природных 
ареалах, так и при интродукции их в агрокультуру на территории Азербайджанской Республики. У 
некоторых растений вида лука A.waldsteinii Ооп. в экологических условиях их естественного 
прорастания, наряду с семенами, в цветочных зонтиках наблюдалось появление воздушных луковиц 
(пролификация — замещение одного органа другим). В структурных элементах цветка у видов 
(A.vvaldsteinii Don., A.erubescens C.Koch., A.fuscoviolaceum Fom., A.viride Grossh.), интродуцированных 
в агрокультуру, были отмечены такие аномалии KaK фасции (сращение органов между собой), 
деформации (изменение формы) и пролификации. У местного сорта репчатого лука (А.сера L.) Хачмаз 
наблюдалась пролификация, а у местного сорта чеснока (A.safivum L.) Джалилабад — явление 
прорастания воздушных луковиц в зонтиках. 


Ключевые слова: Аномалия, генеративный, вегетативный, род, вид, пролификация, фассиация, 
деформация 

Anomalies occurring under the influence of environmental conditions in species of genus Allium L. 
S.R. Gasanov, Z.I. Akparov 
Genetic Resources Institute, Azerbaijan National Academy of Sciences 


The anomalies of generative and vegetative organs of species of the genus Allium L., which occur under the 
influence of environmental factors, both in prevalent natural areas, and during introduction into agriculture in 
the territory of the Republic of Azerbaijan, have been investigated. In some species of onion A.waldsteinii 
Don. in the ecological conditions of their natural germination, along with seeds, the appearance of air bulbs 
(profilication - replacement of one organ by another) was observed in floral umbrellas. Anomalies such as 
fasciation (fusion of organs among themselves), deformation (change of form) and prolification occurred in 
the structural elements of the species (А. waldsteinii Don., A.erubescens C.Koch., A,fuscoviolaceum Fom., 
A.viride Grossh) introduced into the agriculture. Prolification occurred in the Khachmaz variety of onion 
(A.cepa L.) and germination of air bulbs in umbrellas was observed in the Jalilabad variety of garlic (A.sativum 
L.) 


Keywords: Anomaly, generative, vegetative, genus, specie, prolification, fasciation, deformation 


39 


